

डॉ० विनय खण्डेलवाल: एक संक्षिप्त परिचय

डॉ० विनय खण्डेलवाल जी का जन्म बरेली जिले के एक संपन्न व्यवसायिक परिवार में हुआ, जहाँ उन्हें व्यवसायिक कुशलता अपने पिता श्री गिरधर गोपाल खण्डेलवाल तथा ईश्वरीय आस्था अपनी माता श्रीमती शशि खण्डेलवाल से मिली। विनय जी के जीवन को सफलता की ऊँचाईयों पर पहुँचाने में उनकी धर्मपत्नी श्रीमती श्रद्धा खण्डेलवाल, जो कि पेशे से एक कुशल कॉस्मेटिक इंजीनियरिंग की छात्रा भी रही हैं, का भी महत्वपूर्ण योगदान है, जिनके बलबूते यह परिवार समाज में एक विशाल संयुक्त परिवार की अनूठी मिसाल बना हुआ है।

डॉ० विनय जी ने अपनी स्कूलिंग बरेली के प्रतिष्ठित हार्टमैन कॉलेज में करने के पश्चात् एम.कॉम., एम.ए.-अर्थशास्त्र तथा एम.बी.ए. की डिग्री हासिल कर रुहेलखण्ड विश्वविद्यालय, बरेली से कॉमर्स में डॉक्टरेट की उपाधि प्राप्त की।

अल्प आयु में ही परिवार का पत्रिक व्यवसाय न चुनकर उन्होंने चुनौतियों भरे उच्च शिक्षा के क्षेत्र में श्रेष्ठ महाविद्यालय खण्डेलवाल कॉलेज की स्थापना का संकल्प लिया, जो सन् 2001 से शुरु होकर आज 3500 से भी अधिक उच्च शिक्षा के विद्यार्थियों की पहली पसंद बन चुका है, जो सभी संकायों जिसमें वाणिज्य, विज्ञान, कम्प्यूटर, मैनेजमेन्ट, शिक्षा के स्नातक एवं परा-स्नातक पाठ्यक्रमों का केन्द्र बिन्दु है।

डॉ० विनय जी को विभिन्न सामाजिक संस्थाओं द्वारा राष्ट्रीय स्तर पर “जैवेल ऑफ इण्डिया”, “राष्ट्रीय सरस्वती विद्या पुरस्कार”, “युवा भामाशाह सम्मान” तथा “एजुकेशन एक्सीलेंस अवॉर्ड” से सम्मानित किया जा चुका है। डॉ० विनय खण्डेलवाल रुहेलखण्ड क्षेत्र की प्रतिष्ठित समाजसेवी संस्थाओं बरेली राउंड टेबल , रुहेलखण्ड मैनेजमेन्ट एसोसिएशन, बरेली, सैन्ट्रल यू.पी. चैम्बर ऑफ कॉमर्स तथा इस्कॉन, बरेली के महत्वपूर्ण पदों पर सुशोभित रह चुके हैं।

डॉ० विनय खण्डेलवाल में एक कुशल एवं योग्य प्रशासक तथा दूरगामी दृष्टि के युवाओं को नेतृत्व प्रदान करने की अद्भुत क्षमता है एवं अपनी व्यवहारिक सोच एवं कुशल रणनीतिकार के समग्र गुण विद्यमान हैं।
